

ምዕራፍ 1

ስለ ነነዌ የተነገረ ሸክም፤ የኤልቆሻዊው የናሆም የራእዩ መጽሐፍ ይህ ነው።

2 ፤ እግዚአብሔር ቀናተኛና ተበቃይ አምላክ ነው፤ እግዚአብሔር ተበቃይና መዓትን የተሞላ ነው፤ እግዚአብሔር ተቃዋሚዎቹን ይበቀላል፤ ለጠላቶቹም ቀላጣውን ይጠብቃል።

3 ፤ እግዚአብሔር ትዕግሥተኛ፤ ኃይሉም ታላቅ ነው፤ በደለኛውንም። ንጹሕ ነህ አይልም፤ እግዚአብሔር በወጅብና በዐውሎ ነፋስ ውስጥ መንገድ አለው፤ ደመናም የእግሩ ትቢያ ነው።

4 ፤ ባሕሩንም ይገሥጻል፤ ያደርቃትማል፤ ወንዞችንም ሁሉ ያደርቃል፤ ባሳንና ቀርሜሎስም ላልተዋል፤ የሊባኖስም አበባ ጠውልጎአል።

5 ፤ ተራሮችም ከእርሱ የተነሣ ታወኩ፤ ኮረብቶችም ቀለጡ፤ ምድርና ዓለም የሚኖሩበትም ሁሉ ከፊቱ ተናወጡ።

6 ፤ በቀላጣው ፊት የሚቆም ማን ነው? የቀላጣውንም ትኩሳት ማን ይታገሣል? መዓቱ እንደ እሳት ይፈስሳል፤ ከእርሱም የተነሣ ዓለቶች ተሰነጠቁ።

7 ፤ እግዚአብሔር መልካም ነው፤ በመከራ ቀንም መሸሽጊያ ነው፤ በእርሱ የሚታመኑትንም ያውቃል።

8 ፤ ስፍራዋን ግን በሚያጥለቀልቅ ጎርፍ ፈጽሞ ያጠፋታል፤ ጠላቶቹንም ወደ ጨለማ ያሳድዳቸዋል።

9 ፤ በእግዚአብሔር ላይ የምታስበት ምንድር ነው? እርሱ ፈጽሞ ያጠፋል፤ መከራም ሁለተኛ አይነሣም።

10 ፤ እርስ በእርሳቸው እንደ ተመሰቃቅለ እሾህ ቢሆኑ፤ በመጠጣቸውም ቢሰክሩ እንደ ደረቅ ገለባ ፈጽመው ይጠፋሉ።

11 ፤ በእግዚአብሔር ላይ በክፉ የሚያስብ፤ ከፋትን የሚመክር፤ ከአንተ ዘንድ ወጥቶአል።

12 ፤ እግዚአብሔር እንዲህ ይላል። ኃይለኞችና ብዙዎች ቢሆኑ እንዲሁ ይቈረጣሉ፤ እርሱም ያልቃል። እኔም አስጨንቄሃለሁ፤ ነገር ግን ከእንግዲህ ወዲህ አላስጨንቅህም።

13 ፤ አሁንም ቀንበሩን ከአንተ እስብራለሁ፤ እስራትህንም እበጥሳለሁ።

14 ፤ እግዚአብሔርም ከስምህ ማንም ከእንግዲህ ወዲህ እንዳይዘራ ስለ አንተ አዝዘአል፤ ከአምላኮችህ ቤት የተቀረጸውንና ቀልጦ የተሠራውን ምስል አጠፋለሁ፤ አንተም የተጠቃህ ነህና መቃብርህን እምሳለሁ።

15 ፤ እነሆ፤ የምስራችን የሚያመጣ ሰላምንም የሚያወራ ሰው እግር በተራሮች ላይ ነው! ይሁዳ ሆይ፤ አጥፊው ፈጽሞ ጠፍቶአልና፤ ከእንግዲህም ወዲህ በአንተ ዘንድ አያልፍምና ዓመት በዓሎችህን አድርግ፤ ስእለቶችህን ክፈል።